

आरती के दौरान विवाद भड़का, आजाद चौक में पथराव से माहौल गरमाया

दुर्गा मंदिर में मारपीट और गिरल तोड़ने के बाद दो पक्षों में पथराव, आजाद चौक में तनाव



जबलपुर।

सिहोरा नगर के वार्ड क्रमांक 5 स्थित आजाद चौक में गुरुवार की रात्रि करीब साढ़े नौ बजे उस समय तनाव की स्थिति बन गई जब दुर्गा मंदिर में आरती के दौरान एक युवक के साथ मारपीट कर मंदिर में लगी गिरल को नुकसान पहुंचाया गया। इस घटना के बाद दोनों पक्षों के बीच विवाद बढ़ गया और देखते ही देखते जमकर पथराव शुरू हो गया।

घटना की सूचना मिलते ही सिहोरा थाना पुलिस सहित आसपास के थानों का अतिरिक्त पुलिस बल मौके पर पहुंच गया। पुलिस ने तत्काल स्थिति को नियंत्रित करने का प्रयास किया और क्षेत्र में सुरक्षा व्यवस्था कड़ी कर दी। घटना के बाद से आजाद चौक



जबलपुर।

क्षेत्र में तनाव बना हुआ है और पुलिस लगातार निगरानी कर रही है।

गौरतलब है कि आजाद चौक क्षेत्र को पहले से ही अतिसंवेदनशील माना जाता रहा है। यहां दुर्गा मंदिर और मस्जिद आमने-सामने स्थित हैं, जिसके कारण पूर्व में भी विवाद की स्थिति बनती रही है। स्थानीय लोगों के अनुसार घटना के समय मंदिर में आरती और मस्जिद में नमाज लगभग एक ही समय पर हो रही थी, इसी दौरान किसी बात को लेकर विवाद शुरू हुआ, जो युवक के साथ मारपीट और मंदिर की गिरल तोड़ने के बाद पथराव में बदल गया।

फिलहाल पुलिस पूरे मामले की जांच कर रही है और क्षेत्र में शांति बनाए रखने के लिए अतिरिक्त बल तैनात किया गया है। प्रशासन द्वारा लोगों से शांति और संयम बनाए रखने की अपील की गई है।

मंदिर परिसर में मारपीट के बाद बढ़ा तनाव

हरिभूमि सिहोरा। वार्ड क्रमांक 5 स्थित आजाद चौक में गुरुवार रात करीब साढ़े नौ बजे उस समय हालात बिगड़ गए, जब दुर्गा मंदिर में आरती के

दौरान एक युवक के साथ कथित मारपीट कर मंदिर की गिरल को नुकसान पहुंचाया गया। घटना के बाद दो पक्ष आमने-सामने आ गए और कुछ ही देर में पथराव शुरू हो गया।

भारी पुलिस बल तैनात, स्थिति नियंत्रण में

सूचना मिलते ही सिहोरा थाना पुलिस तथा आसपास के थानों का अतिरिक्त बल मौके पर पहुंचा। पुलिस ने तत्काल कार्रवाई करते हुए हालात को काबू में किया और क्षेत्र में सख्त सुरक्षा व्यवस्था लागू कर दी। देर रात तक पुलिस गश्त जारी रही।

अतिसंवेदनशील क्षेत्र में प्रशासन की सतर्कता

आजाद चौक को पूर्व से ही संवेदनशील क्षेत्र माना जाता है। प्रत्यक्षदर्शियों के अनुसार घटना के समय मंदिर में आरती और समीप स्थित मस्जिद में नमाज लगभग एक साथ चल रही थी। किसी बात को लेकर शुरू हुआ विवाद मारपीट और तोड़फोड़ के बाद पथराव में बदल गया। फिलहाल पुलिस जांच में जुटी है और प्रशासन ने लोगों से शांति बनाए रखने की अपील की है।

पुणे-गाजीपुर सिटी-पुणे के मध्य चलेगी स्पेशल ट्रेन

मदनमहल, कटनी, मैहर एवं सतना स्टेशनों पर ठहराव

जबलपुर। रेलवे द्वारा आगामी त्योहारों होली पर यात्रियों की सुविधा हेतु एवं उनकी यात्रा मांग को पूरा करने के उद्देश्य से विभिन्न गंतव्यों के लिए विशेष किराये पर स्पेशल ट्रेन चलाने का निर्णय लिया गया है। इसी कड़ी में मध्य रेल से प्रारम्भ/टर्मिनट होने वाली स्पेशल ट्रेन गाड़ी संख्या 01431/01432 पुणे-गाजीपुर सिटी-पुणे स्पेशल ट्रेन पश्चिम मध्य रेल से होकर अपने गंतव्य को जाएगी।

पुणे-गाजीपुर सिटी-पुणे स्पेशल ट्रेन (04-04 टिप)-गाड़ी संख्या 01431 पुणे से गाजीपुर सिटी स्पेशल ट्रेन यात्रा मांग पर 24 एवं 27 फरवरी 2026 एवं होली के अवसर पर 03 एवं 06 मार्च 2026 को पुणे स्टेशन से सुबह 06:40 बजे प्रस्थान कर मार्ग से होते हुए



जबलपुर।

मैहर 17:58 बजे, कटनी 18:50 बजे, मदनमहल 20:25 बजे, नरसिंहपुर 21:43 बजे, पहुंचकर अगले दिन पिपरिया मध्यरात्रि 00:18 बजे और सायं 16:20 बजे पुणे स्टेशन पहुंचेंगी। (04 सेवाएं)। कोच कम्पोजीशन- इस गाड़ी में 01 वातानुकूलित द्वितीय श्रेणी, 06 वातानुकूलित तृतीय श्रेणी, 06 शयनयान श्रेणी, 04 सामान्य श्रेणी एवं 02 एसएलआरडी सहित कुल 18 कोच रहेंगे।

ट्रेन के हाट- रास्ते में यह गाड़ी दोनों दिशाओं में दौड़ कॉर्ड लाइन, अहिल्यानगर जंक्शन (अहमदनगर), कोपरगांव, मनमाड, जलगांव, सुर्यावल, खण्डवा, पिपरिया, नरसिंहपुर, मदनमहल, कटनी, मैहर, सतना, मानिकपुर, प्रयागराज छिवकी, वाराणसी, जौनपुर एवं ओडिहर जंक्शन स्टेशनों पर रुकेगी।

पिपरिया 22:10 बजे, नरसिंहपुर 23:05 बजे, पहुंचकर अगले दिन मदनमहल मध्यरात्रि 00:40 बजे, कटनी 02:45 बजे, मैहर 04:10 बजे, सतना 06:00 बजे पहुंचकर मार्ग से होते हुए रात में 19:05 बजे गाजीपुर सिटी स्टेशन पहुंचेंगी। (04 सेवाएं)। इसी प्रकार गाड़ी संख्या 01432 गाजीपुर सिटी से पुणे स्पेशल ट्रेन यात्रा मांग पर 26 फरवरी एवं 01 मार्च 2026 एवं होली के अवसर पर 05 एवं 08 मार्च 2026 को गाजीपुर सिटी स्टेशन से मेर 04:20 बजे प्रस्थान कर सतना 17:25 बजे,

विशेष अदालत ने निरस्त की कैंट पुलिस की खात्मा रिपोर्ट

जबलपुर। विशेष न्यायाधीश अनुसूचित जाति-जनजाति अत्याचार निवारण अधिनियम सुनील कुमार की अदालत ने कैंट बोर्ड, जबलपुर के स्वास्थ्य निरीक्षक अभयजीत सिंह परिहार के मामले में कैंट पुलिस द्वारा पेश खात्मा रिपोर्ट को अनुचित पाकर निरस्त कर दिया। मामला फरियादी मौसम पासी की शिकायत से संबंधित है। पासी ने आरोप लगाया था कि सात नवंबर, 2020 को सायं साढ़े सात बजे आरोपी ने वाहन को टक्कर मार दी थी। इसके बाद गाली-गलौच शुरू कर दी। जातिसूचक अपशब्दों से अपमानित किया। जान से मारने तक की धमकी दी। अंत में पत्नी को नौकरी से निकलवाले की चेतावनी दी। इसी प्रकरण में दर्ज अपराध को लेकर कैंट पुलिस की ओर से खात्मा रिपोर्ट पेश की गई थी। जिसमें कहा गया था कि साक्ष्यों का अभाव होने के कारण प्रतिवेदन पेश किया गया है। शिकायतकर्ता ने स्वयं कोर्ट में उपस्थित होकर इस खात्मा रिपोर्ट का विरोध किया।

एसईसीएल कर्मचारी की सेवा समाप्ति का आदेश निरस्त

जबलपुर। हाई कोर्ट के न्यायमूर्ति मनिंदर सिंह भट्टी की एकलपीठ ने एसईसीएल कर्मचारी की सेवा समाप्ति का आदेश निरस्त कर दिया। कोर्ट ने मामला अपीलीय अधिकारी को वापस भेजते हुए उस पर पुनर्विचार करने के निर्देश दिए। कोर्ट ने अपीलीय अधिकारी को कहा है कि वे सभी पक्षों को सुनवाई का अवसर देते हुए 60 दिन में मामले का निराकरण करें। याचिकाकर्ता अनुपूरु निवासी फरी लाल की ओर से अधिवक्ता केके पांडे ने पक्ष रखा। उन्होंने दलील दी कि याचिकाकर्ता को 2016 में सेवा से बर्खास्त कर दिया था। उस पर आरोप था कि उसने अपने नाम के संबंध में गलत जानकारी देकर नौकरी हासिल की थी। मामले में विभागीय जांच के बाद उसकी सेवा समाप्त कर दी गई। तर्क दिया गया कि बर्खास्तगी व अपील आदेश तथ्यों और अपत्तियों पर विचार किए बिना पारित किए गए। याचिकाकर्ता ने सेवा समाप्ति के विरुद्ध संबंधित अधिकारी के समक्ष अपील प्रस्तुत की। अपील निरस्त होने के कारण हाई कोर्ट में याचिका दायर की गई।

यात्री से अतिरिक्त पैसे वसूलें, विजलेंस की कार्यवाही महिला लिपिक के पास 980 रुपये अधिक मिले

जबलपुर। पश्चिम मध्य रेलवे के जबलपुर रेलवे स्टेशन के प्लेटफार्म नंबर 1 के क्लर्क द्वारा ज्यादा पैसा वसूलने की शिकायत पर विजलेंस इंस्पेक्टर ने तुरंत शिकायत की महिला लिपिक के पास से 980 रुपए अधिक मिले। इस संबंध में संबंधित विभाग से प्राप्त जानकारी के अनुसार गत रात डिप्टी एसएस कामशियल के पास एक यात्री पहुंचा, उसने शिकायत की कि प्लेटफार्म नंबर 1 की ओर बने काउंटर पर एक महिला कर्मचारी ने उससे टिकट के 300 रुपए से अधिक वसूलें हैं, जिस पर डिप्टी एसएस ने तत्काल फोन करके महिला कर्मचारी को समझाईस देकर यात्री की समस्या का निदान करने कहा, जैसे ही वह यात्री वहां से गया, तभी दो अन्य यात्री डिप्टी एसएस के पास पहुंचे और उसने भी यही शिकायत दोहराई कि महिला क्लर्क ने उनसे भी टिकट के निर्धारित दर से अधिक राशि वसूल ली और वापस लौटने का कहने पर अभद्रता कर रही हैं। सूत्रों के मुताबिक जब यात्री महिला क्लर्क के कारनामों की शिकायत डिप्टी एसएस (कॉमशियल) से कर रहे थे, उस दौरान वहां पर पम्परे के एक विजिलेंस निरीक्षक भी मौजूद रहे, जिन्होंने शिकायत को गंभीरता से लिया और तुरंत ही संबंधित बुकिंग काउंटर पर पहुंचे और महिला क्लर्क की जांच शुरू की। बताया जाता है कि महिला लिपिक के पास से 980 रुपये अधिक मिले हैं, महिला कर्मचारी उक्त अतिरिक्त राशि का कोई हिसाब नहीं दे पाई।

डॉ हेमलता श्रीवास्तव प्रार्थी विवाद में कार्यवाही

जमीन कब्जे को लेकर निगम ने कार्यालय खोला



जबलपुर। राईट टाउन स्थित बेसक्रीमी भूखंड पर नगर निगम ने अपना अधिपत्य जमा लिया है। डॉ हेमलता श्रीवास्तव के निधन के बाद कानूनी विवाद के चर्रे में आई इस जमीन पर नगर निगम ने स्वास्थ्य विभाग का उपकार्यालय खोल दिया है। गुरुवार से इस कार्यालय का संचालन भी शुरू कर दिया।

मविष्य में बहुउपयोगी प्रोजेक्ट

कार्रवाई के संबंध में महापौर जगत बहादुर सिंह अन्नू एवं निगमायुक्त रामप्रकाश अहिरवार ने बताया कि इस भूखंड पर बहु उपयोगी प्रोजेक्ट लाया जायेगा जिससे आमजनमानस को लाभ मिलने के साथ-साथ निगम प्रशासन की आय में वृद्धि हो सके। उन्होंने बताया कि इस स्थल पर जल्द ही जनसुविधाओं से युक्त एक भव्य

प्रोजेक्ट आकार लेगा। इसका लाभ सीधे तौर पर शहर की जनता को मिलेगा। यह कदम नगर निगम के लिए एक वरदान साबित होगा।

नियम तोड़ने वालों पर गिरेगी गाज

निगम प्रशासन ने इस कार्रवाई के साथ ही उन सभी लीजधारकों को सख्त चेतावनी दी है जो अनुबंध की शर्तों का उल्लंघन कर रहे हैं, उनके विरुद्ध भी लीज निरस्त कर निगम अधिपत्य में लेने की कार्रवाई की जायेगी। निगमायुक्त राम प्रकाश अहिरवार ने स्पष्ट रूप से कहा है कि जिन भी लीजधारकों ने लीज की शर्तों को ताक पर रखा है और मनमाने ढंग से अनुबंध के विपरीत कार्य कर रहे हैं, उनकी भी लीज निरस्त कर जमीन वापस लेने की प्रक्रिया अब निरंतर जारी रहेगी।

पान दुकान संचालक से रंगदारी वसूलने चाकू मारा जबलपुर। लार्डगंज थानांतर्गत कल दोपहर एक बदमाश ने पान की दुकान चलाने वाले शख्स से शराब पीने 500 रुपये की मांग की। मना करने पर बदमाश ने पान दुकान संचालक पर चाकू से हमला कर हाथ की गदेली में चोट पहुंचा दी। इसके बाद आरोपी जान से मारने की धमकी देकर भाग गया। लार्डगंज पुलिस ने बताया कि नानक नगर मानेगांव निवासी फरीद अहमद डॉ. मेहता के क्लीनिक के पास रानीताल में पान की दुकान चलाता है। दोपहर लगभग १.०० बजे फरीद दुकान पर था। तभी पिंटू मशराम आया और बोला कि तू बहुत कमर्डी कर रहा है। ऐसा कहते हुए पिंटू ने फरीद से शराब पीने ५०० रुपये मांगे। मना करने पर पिंटू ने फरीद की गदेली में चाकू मार दिया।

लगातार बढ़ रहे आनलाईन टगे के मामले

गांव से लेकर शहर तक ऑनलाईन टगे गये लोग

जबलपुर। पुलिस द्वारा ऑनलाईन पेमेंट के दौरान होने वाली साइबर ठगी से आमजनों को बचाने चलाये जा रहे जागरूकता अभियान के बावजूद ऑनलाईन ठगी के मामले लगातार बढ़ रहे हैं। शहर से लेकर गांव तक लोग साइबर ठगी के शिकार हो रहे हैं। कल आधा दर्जन थानों में साइबर ठगी के मामले सामने आये। जिसमें ठगी ने आनलाईन धोखाधड़ी कर लोगों को हजारों से लाखों की चपत लगाई।

किराणा व्यापारी से दो लाख की साइबर ठगी

चरगाव थानांतर्गत वाम अहमदपुर में किराणा दुकान व अनाज का कारोबार करने वाले विनीत जैन का खाता सेंट्रल बैंक चरगाव में है। वे रुपये का लेनदेन फोन पे के माध्यम से करते हैं। गत 92 दिसंबर 2025 को उनके सेंट्रल बैंक खाते में दार्ड लाख रुपये जमा थे। 9* दिसंबर को उनके मोबाइल में मैसेज से पता चला कि दो लगातार दिनों में किसी ने उनके खाते से दो लाख रुपये निकाल लिए हैं।

सिटीजन कार्ड बनाने के नाम पर साढ़े तीन लाख ठगे

व्हाट्सएप थानांतर्गत पोलीथर निवासी लालचंद



दरस्थानी के मोबाइल पर एक व्हाट्सएप काल आया। काल करने वाले ने उनसे सोनियर सिटीजन कार्ड बनाने के लिए नाम व खाता संख्या पूछी। कुछ देर बाद लालचंद के खाते से तीन लाख ६० हजार रुपये निकल गये।

काई एक्टिवेट करने का झूठा टैक दो लाख ठगे

गोहलपुर थानांतर्गत वंदना नगर में रहने वाले मोहम्मद फहीम राईन के मोबाइल नंबर पर गत 9/1 जनवरी को किसी अज्ञात का काल आया। आरोपी ने उनका क्रेडिट कार्ड एक्टिवेट करने के नाम पर जानकारी मांगी और कुछ देर बाद फहीम के खाते से दो लाख रुपये निकल गये। इसी थानांतर्गत रजालता कश्यप से भी अज्ञात जालसाज ने दो लाख की ऑनलाईन धोखाधड़ी की।

निगम के वसूली अभियान में 8 करदाताओं के खिलाफ कुर्की कार्रवाई

नोटिस चप्पा, नल कनेक्शन काटे, बकाया कर राशि वसूली के लिए अभियान जारी

जबलपुर। निगमायुक्त रामप्रकाश अहिरवार के निर्देशानुसार जबलपुर नगर निगम द्वारा संभागवार एवं वार्डवार वसूली अभियान चलाया जा रहा है। अभियान के अंतर्गत बार-बार सूचना देने के बावजूद बकाया कर राशि जमा न करने वाले करदाताओं के खिलाफ कुर्की की कार्रवाई की गई। कुर्की सम्पत्तियों को वैधानिक प्रक्रिया का पालन करते हुए नीलाम करने की कार्रवाई भी की जाएगी। संभागवार कार्रवाई में मुख्यालय, घंटाघर और क्षेत्रीय बस स्टैंड संभागों में प्रभावी वसूली की गई।

संभाग 06 - क्षेत्रीय बस स्टैंड: डॉ. राम मनोहर लोहिया वार्ड में स्वामी अनिल यादव पर 78,571 रुपये और सुनील कुमार एवं कुमारी संगीता पर 66,559 रुपये बकाया होने पर भवन पर कुर्की के नोटिस चप्पा किए गए।

संभाग 12 - घंटाघर: पं. लोकमान्य बालगंगाधर तिलक वार्ड में भवन स्वामी घासी खान और मीकम खान ने कुछ राशि जमा की, जबकि हाफिज अ. कबीर अ. रहमान से 29,130



रुपये और अब्दुल रशीद अ. लतीफ खान से 54,108 रुपये बकाया होने पर नल काटने की कार्रवाई की गई। संभाग 13 - मुख्यालय: स्वामी दयानंद सरस्वती वार्ड में प्रफुल्ल कुमार माहेश्वरी पर 21,92,925 रुपये, पी.पी. सगारिया पर 1,01,727 रुपये और प्रभाकर राव मुले पर 1,25,099 रुपये बकाया होने पर नोटिस चप्पा

कर कुर्की कार्रवाई की प्रक्रिया शुरू की गई। कार्यवाही के दौरान सभी संभागीय अधिकारियों, राजस्व निरीक्षकों और कर्मचारियों ने भाग लिया। निगमायुक्त की सखी और निगम की सक्रियता से करदाताओं में वसूली के प्रति चेतना बढ़ी और स्वच्छ प्रशासन के लिए नगर निगम की प्रतिबद्धता को मजबूती मिली।

शराब पीने से मना करने पर वारदात, आरोपी फरार

भाजपा ग्रामीण अध्यक्ष के भाई पर चाकू से हमला

जबलपुर। विजयनगर थानांतर्गत कल देर रात सनातन चौक विजयनगर के पास घर जा रहे भाजपा ग्रामीण जिला अध्यक्ष के भाई पर शराब खोरों ने कड़े व चाकू से हमला कर



गंभीर रूप से घायल कर दिया। उनका कसूर यह थी उन्होंने सरैआम शराब पीने से रोका था। वे हमलावरों से किसी तरह अपनी जान बचाकर पिंटू पटेल घर पहुंचे और कार से एक निजी अस्पताल पहुंचकर अपना इलाज कराया। पुलिस इस मामले को गंभीरता से ले रही है, अज्ञात आरोपियों के खिलाफ हत्या के प्रयास का मामला दर्ज कर लिया है।

सीसीटीवी फुटेज खंगाल कर आरोपियों तक पहुंचने की कोशिश की जा रही है। गौरतलब है कि पिंटू पटेल महात्मा गांधी वार्ड से भाजपा की टिकिट पर पार्श्व का चुनाव लड़ चुके हैं। विजयनगर पुलिस ने बताया कि लक्ष्मीपुर विजयनगर श्रौटंवर निवासी खेमराज उर्फ पिंटू पटेल पेशे से कांटेक्टर हैं और भाजपा जिला ग्रामीण अध्यक्ष राजकुमार पटेल के भाई हैं। वे कल रात लगभग १० बजे खेमराज अपनी मोटरसाइकिल से पुराने घर भूमि तलैया बड़ा फुहारा गया था। जहां से वापस नये घर लक्ष्मीपुर जा रहा था। तभी सनातन चौक विजयनगर के पास उसने देखा कि तीन लोग सड़क पर बैठकर शराब पी रहे हैं। ठेकेदार खेमराज के मना करने पर तभी उन्होंने सरैआम शराब पीने से रोका था। वे हमलावरों से किसी तरह अपनी जान बचाकर पिंटू पटेल घर पहुंचे और कार से एक निजी अस्पताल पहुंचकर अपना इलाज कराया। पुलिस इस मामले को गंभीरता से ले रही है, अज्ञात आरोपियों के खिलाफ हत्या के प्रयास का मामला दर्ज कर लिया है।

प्रदेश के वकीलों की सुरक्षा के लिए अविनाश लांगू हो प्रोटेक्शन एक्ट


जबलपुर। प्रदेश के सवा लाख पंजीकृत अधिवक्ताओं की सुरक्षा को लेकर उनकी अभिभावक संस्था एमपी स्टेट बार काउंसिल ने एडवोकेट्स प्रोटेक्शन एक्ट की मांग तेज कर दी है। इसके तहत स्टेट बार

स्टेट बार चेयरमैन ने मुख्यमंत्री, गृहमंत्री, विधि विधायी सचिव को भेजा पत्र

चेयरमैन राधेलाल गुप्ता ने मुख्यमंत्री, गृहमंत्री, विधि विधायी सचिव को पत्र भेजा है। पिछले दिनों शिवपुरी में अधिवक्ता की गोली मारकर हत्या के बाद से राज्य के वकील आक्रोशित हैं। हाई कोर्ट व जिला बार की ओर से उठाई गई मांग को गंभीरता से लेकर स्टेट बार ने अपनी जिम्मेदारी पूरी करने की दिशा में ठोस प्रयास को गति दे दी है। इसके तहत शासकीय कार्यालयों एवं पुलिस विभाग में अधिवक्ताओं के साथ सम्मानजनक व्यवहार सुनिश्चित करने हेतु बाध्यकारी आचार संहिता अधिसूचित करने पर भी बल दिया गया है। अधिवक्ता मृत्यूदाता राशि, मेडिकलेम आदि की राशि बढ़ाने की मांग की गई है।

खितौला का यशोदा बाई स्कूल बना जिले का सबसे बड़ा सेंटर आज से प्रारंभ होगी 5वीं और 8वीं की बोर्ड परीक्षा

सिहोरा। जिले में आज से प्राथमिक और माध्यमिक शाला की बोर्ड परीक्षाएं प्रारंभ हो रही हैं। खितौला बाजार स्थित शासकीय यशोदा बाई कन्या उच्चतर माध्यमिक विद्यालय को संभवतः इस बार जिले के सबसे बड़े परीक्षा केंद्रों में से एक होने का गौरव प्राप्त हुआ है। यहाँ कक्षा 5 वीं और 8 वीं के कुल 693 छात्र-छात्राएं एक साथ बैठकर अपना भविष्य लिखेंगे। प्रशासनिक स्तर पर इसे एक बड़ी चुनौती और जिम्मेदारी के रूप में देखा जा रहा है।



जमावड़ा लगेगा। आंकड़ों पर नजर डालें तो कक्षा 5 वीं के 342 और कक्षा 8 वीं के 351 परीक्षार्थी इस केंद्र से परीक्षा में शामिल हो रहे हैं। शिक्षा विभाग ने इतनी बड़ी संख्या को देखते हुए बैठक व्यवस्था के विशेष इंतजाम किए हैं।

परीक्षा केंद्र का माहौल हो सुशुभ
जनशिक्षा केंद्र प्रभारी दीपति सिंह बैस ने पर्यवेक्षकों को कड़े लहजे में निर्देश दिए हैं कि परीक्षा केंद्र का माहौल तनावपूर्ण नहीं बल्कि खुशनुमा होना चाहिए। उन्होंने कहा कि छोटे बच्चों के मन में बोर्ड परीक्षा का डर होता है इसलिए शिक्षकों को उनके साथ 'स्नेहपूर्ण' व्यवहार करना होगा। लक्ष्य स्पष्ट है नकल विहीन और भयमुक्त वातावरण। परीक्षा की शुचिता बनाए रखने के लिए जनशिक्षा केंद्र स्तर पर हुई बैठक में पर्यवेक्षकों को उनकी जिम्मेदारियां सौंपी गईं। केंद्राध्यक्ष प्रमोद नामदेव और सहायक केंद्राध्यक्ष महेंद्र त्रिपाठी ने स्पष्ट किया कि राज्य शिक्षा केंद्र द्वारा जारी

गाइडलाइन में किसी भी प्रकार की कोताही बर्दाश्त नहीं की जाएगी। इयूटी में तैनात हर शिक्षक की जवाबदेही तय कर दी गई है।
परीक्षार्थियों के लिए होगी पेयजल की व्यवस्था
परीक्षा के सफल संचालन के लिए एक मजबूत टीम तैनात की गई है। इस दौरान जनशिक्षक श्याम राव मांडलेकर, अहसान इस्लाम, अरविन्द तिवारी, नरेश पटेल, बलराम बर्मन और योगेन्द्र मिश्रा सहित कई वरिष्ठ शिक्षक मॉनिटरिंग की भूमिका में रहेंगे। विद्यालय प्रबंधन ने दावा किया है कि परीक्षार्थियों के लिए पेयजल और अन्य बुनियादी सुविधाओं का पूरा ध्यान रखा गया है।

पंचायत में न नाली, न सफाई; फिर भी साफ-सफाई के नाम पर निकले 50 हजार रुपए

पनागर। विकासखंड पनागर के अंतर्गत ग्राम पंचायत महगावां टठार में भ्रष्टाचार के गंभीर मामले सामने आए हैं। ग्राम निवासी भोला सिंह राजपूत द्वारा सूचना का अधिकार अधिनियम के तहत 15 बिंदुओं पर जानकारी मांगी गई थी, लेकिन पंचायत द्वारा दी गई जानकारी न तो पूर्ण थी और न ही संतोषजनक। आरोप है कि कई महत्वपूर्ण दस्तावेज छिपाए गए और जो कागजात उपलब्ध कराए गए, उनमें हेरफेर कर वास्तविक स्थिति को छुपाने का प्रयास किया गया।



प्राप्त दस्तावेजों के अवलोकन के बाद पंचायत में हुए वित्तीय अनियमितताओं की पोल खुली। इस मामले को लेकर पत्रकार सौरभ मिश्रा द्वारा वरिष्ठ अधिकारियों को लिखित आवेदन देकर पूरे प्रकरण से अवगत कराया गया। शिकायत सामने आते ही ग्राम पंचायत में अचानक विकास कार्य शुरू करा दिए गए, जिससे यह संदेह और गहरा गया कि वर्ष 2023 में निकाली गई राशि को वर्ष 2026 में कार्य दिखाकर खर्च किया जा रहा है, ताकि पूर्व में हुए भ्रष्टाचार को ढंका जा सके।
सूत्रों के अनुसार, ग्राम पंचायत के सरपंच रणजीत सिंह ठाकुर, सचिव विनोद तिवारी और सहायक सचिव जितेंद्र काछी की भूमिका संदेह के घेरे में है। आरोप यह भी है कि शासन के नियमों की अनदेखी करते हुए उपयंत्रों, यंत्रों एवं इंजीनियरों की मिलीभगत से काजों में कार्य पूर्ण दिखाए जा रहे हैं, जबकि जमीनी हकीकत कुछ और ही बयां कर रही है।
सबसे चौंकाने वाला तथ्य यह है कि जिन गांवों में आज तक नालियों का निर्माण नहीं हुआ, वहां साफ-सफाई के नाम पर हजारों रुपयों की राशि निकाल ली गई। मूल्यांकन के दौरान भी मौके पर न तो नालियां पाई गईं और न ही साफ-सफाई के ठोस प्रमाण, फिर भी रिकॉर्ड में सब कुछ सही दर्शाया गया है। ग्रामीणों का कहना है कि यदि अधिकारी नियमों के अनुसार निष्पक्ष कार्रवाई करें, तो शासन की मंशा के अनुरूप ग्राम पंचायत विकसित हो सकती है। लेकिन अधिकारियों और पंचायत कर्मियों की आपसी मिलीभगत के चलते ग्राम पंचायत विकास के बजाय भ्रष्टाचार का केंद्र बनती जा रही है।
इनका कहना है
मामले को गंभीरता से लेते हुए जांच दल गठित कर दिया गया है। जांच में जो भी दोषी पाए जाएंगे, उनके खिलाफ कठोर से कठोर कार्रवाई की जाएगी।
आयुषी उपाध्याय,

क्षत्रिय मराठा समाज ने आयोजित की छत्रपति शिवाजी महाराज जयंती

युवाओं को जागरूक करने शिवाजी महाराज की शिक्षाएं आवश्यक

जबलपुर। क्षत्रिय मराठा समाज जबलपुर के तत्वावधान में छत्रपति शिवाजी महाराज की 396वीं जयंती के अवसर पर मदन महल थाले के समीप स्थित प्रतिभा स्थल पर प्रातःकालीन अभिषेक, पूजन-अर्चन, आरती एवं दीपोत्सव का आयोजन किया गया। इस अवसर पर वक्ताओं ने कहा कि वर्तमान परिस्थितियों में शिवाजी महाराज के शौर्य, पराक्रम और संस्कारों से युवा पीढ़ी को जागृत करना समय की आवश्यकता है। उनकी रीति-रिवाज, सभ्यता संस्कृति और भारतीय सभ्यता से युवाओं को परिचित कराकर ही राष्ट्र को विश्व में सर्वोच्च स्थान दिलाया जा सकता है। समाज निर्माण के

लिए मातृभूमि, मातृभाषा और मातृशक्ति के सम्मान हेतु समर्पित युवाओं की जरूरत पर भी बल दिया गया। कार्यक्रम में समाजसेवी डॉ. जितेंद्र जाधव, मप मराठी साहित्य अकादमी के डायरेक्टर संतोष गोडबोले, पार्षद अशुभ राघवदेव यादव, सोनिया रंजीत सिंह, प्रतिभा दिव्येश मापकर, दिनेश गुड्डा तामसेतवार, वेता प्रतिपक्ष अमरीश मिश्रा, संदीप जैन गुड्डा, तरुण सोनेगे, प्रवीण सातुके, शिवाजी राव देवले, दिनेश मोसले, आनंदरुद्र जाधव, राजू जाधव, वैभव मांडले, संतोष सोनेगे, विनायक बडनेकर, बाबू वानखेडे, सोमिंत शिंदे, राजेश तोपखाने वाले, हेमंत पोडरकर, किशोर कलकर, दिव्या जोशी, मनोज कुशाह, सुलभ ताडकर, आकाश साठू, राजू सापकाठ, आलोक पाठक सहित बड़ी संख्या में सामाजिक, राजनीतिक, सांस्कृतिक एवं आध्यात्मिक संस्थाओं के प्रतिनिधि उपस्थित रहे।



कंस बध और रुविमणी विवाह की कथा में झूमे श्रोता



बरेला। गौमुख धाम बिलगडा में श्री मद्द भागवत कथा एवं 108 कुंडीय ज्ञान यज्ञ का आयोजन पावन सान्निध्य श्री श्री 108 ठाकुर राधे केशवराज महाराज के मार्गदर्शन में किया जा रहा है। कथा व्यास पूर्य गुरुदेव महेश्वर कृष्ण सवारियों जी विद्य क्षेत्र के मुखार बिंद में श्री मद्द भागवत कथा में मधुरा पर कुब्जा के पवन प्रसंग की कथा में बताया कि भगवान श्री कृष्ण ने कुब्जा का उद्धार कर सुन्दर नारी के रूप में परिवर्तित किया। भगवान की अनेकों लीलाओं की सुन्दर व्याख्या की कथा में मुख्य यजमान आनन्द यादव, कोमल गोस्वामी, शिव पटेल, बज लाल पटेल एवं अन्य कथा श्रावण कर रहे हैं। आज की कथा में व्यास पीठ का पूजन पंडित अरविन्द तिवारी, सरपंच आशीष शुक्ला, दाल चन्द विश्वकर्मा, सरपंचज्योति सतेदपटेल, सरपंच सन्तोष पटेल, गृपत पटेल, सुखदेव पटेल, कृष्ण कुमार छिवेदी, पुरुषोत्तम तिवारी ने आशीर्वाद प्राप्त किया। 21 फरवरी को हवन एवं भंडारा का आयोजन किया गया है अरविन्द समिति ने सभी श्रद्धालु भक्तों से कार्यक्रम में शामिल होने की अपील की है।

नर्मदीय महिला मंडल ने सांस्कृतिक विरासत संरक्षण और महिला सशक्तिकरण का लिया संकल्प

ज ब ल प उ र । नर्मदीय महिला मंडल के गत दिवस संपन्न हुए चुनाव में नई कार्यकारिणी का गठन किया गया। सर्वसम्मति से पूर्वा शर्मा को अध्यक्ष, वंदना जोशी को उपाध्यक्ष, अनुभा गर्गव को सचिव तथा सीमा सोहनी एवं अनुराधा पारे को कोषाध्यक्ष पद पर निर्वाचन चुना गया। नर्मदीय समाज के अध्यक्ष योगेश उपरीत ने नव-निर्वाचित पदाधिकारियों को शुभकामनाएं देते हुए आशा व्यक्त की कि नई कार्यकारिणी समाज को संगठित करने, सांस्कृतिक विरासत को संरक्षित रखने और महिलाओं के सशक्तिकरण की दिशा में सक्रिय भूमिका निभाएगी। कार्यकारिणी की प्रथम बैठक में समाज के निर्माणधीन



भवन एवं मंदिर निर्माण कार्य को शीघ्र पूर्ण कराने का निर्णय लिया गया। साथ ही सामाजिक गतिविधियों को नए स्वरूप में पुनः प्रारंभ करने पर भी विस्तृत चर्चा की गई। बैठक में सर्वसम्मति से यह भी तय किया गया कि नर्मदीय महिला मंडल नगर के विभिन्न स्थलों पर वृक्षारोपण करेगा तथा लगाए गए पौधों की नियमित देखभाल को प्राथमिकता देगा।



ग्राम हथना में इंसेक्टाइड इंडिया ने आयोजित किया प्रबंधन दिवस

पनागर। विकासखंड पनागर अंतर्गत ग्राम हथना में गुरुवार को इंसेक्टाइड इंडिया लिमिटेड द्वारा प्रबंधन दिवस का आयोजन किया गया। कार्यक्रम का उद्देश्य किसानों को कीटनाशक दवाइयों के सुरक्षित एवं सावधानीपूर्वक उपयोग के प्रति जागरूक करना था। कार्यक्रम के दौरान किसानों को फसलों में कीट प्रबंधन, कीटनाशकों की सही मात्रा, छिड़काव की वैज्ञानिक विधि तथा मानव स्वास्थ्य एवं पर्यावरण सुरक्षा से संबंधित महत्वपूर्ण जानकारी दी गई। विशेषज्ञों ने बताया कि अनुसंधित दवाओं का संतुलित उपयोग ही फसल उत्पादन और पर्यावरण संरक्षण के लिए आवश्यक है। इस अवसर पर कृषि विभाग पनागर से वरिष्ठ कृषि विकास अधिकारी डॉ. फकरुल्लाह शर्मा, टीएम ईश्वर मंडलोई, डिस्ट्रीब्यूटर पटेल एणो के प्रशांत पटेल सहित क्षेत्र के अनेक रिटेलर एवं किसान उपस्थित रहे। अधिकारियों ने किसानों से वैज्ञानिक पद्धतियां अपनाने और अनुसंधित कीटनाशकों के उपयोग की अपील की।

कलचुरी फैमिली ने आयोजित किया तिलवारा में सांस्कृतिक कार्यक्रम



विगत दिवस तिलवारा क्षेत्र में कलचुरी फैमिली द्वारा सांस्कृतिक कार्यक्रमों का आयोजन किया गया। कार्यक्रम में कलब की महिलाओं एवं पुरुषों ने उत्साहपूर्वक भाग लेते हुए अंताक्षरी, गीत-संगीत एवं विभिन्न मनोरंजक खेलों में बद्ध-चढ़कर हिस्सा लिया। कार्यक्रम का संचालन राजीव चौकसे एवं कौशलेन्द्र महाजन द्वारा किया गया। आयोजन के दौरान रवींद्र शशि चौकसे, राजेन्द्र सीमा राय, श्री चंद कल्पना चौकसे, सूर्यप्रकाश निधि राय, विद्याशंकर करण राय, श्याम मनोरमा राय, कौशलेन्द्र कल्पना महाजन, संजय रोजी महाजन, प्रीति सदीप चौकसे, सुरेंद्र जयश्री चौकसे, रामजस कृष्णा चौकसे सहित अन्य सदस्यों ने सहभागिता करते हुए मिलन समारोह को उत्साहपूर्ण ढंग से मनाया।

जायका टीम ने की एमपी ट्रांसको अधिकारियों के साथ समीक्षा बैठक

जबलपुर। जापान इंटरनेशनल कोऑपरेशन एजेंसी (जायका) द्वारा मध्यप्रदेश पावर ट्रांसमिशन कंपनी (एमपी ट्रांसको) को दिये गये जायका-दो लोन से हुए कार्यों की समीक्षा हेतु आज शक्तिभवन जबलपुर में महत्वपूर्ण बैठक आयोजित की गई। इस बैठक में जायका के इवैल्यूएटर सुश्री हिंसाए ताकाहाशी और भारतीय प्रतिनिधि श्री कुमाल गुप्ता ने एमपी ट्रांसको द्वारा अपनाए गए तकनीकी एवं वित्तीय प्रबंधन की समीक्षा की। जायका टीम ने पारेषण हानि को कम करने में हुए प्रयासों की सराहना की। 2013 में 2.82% पारेषण हानि को वर्ष 2024-25 में घटकर 2.60% तक लाना एक महत्वपूर्ण उपलब्धि बताई गई। इस सफलता के बावजूद, आर ओ डब्ल्यू और फारेस्ट अप्रूवल से जुड़ी चुनौतियों का सामना करते हुए मध्यप्रदेश में ट्रांसमिशन नेटवर्क सुदृढ़ीकरण में एमपी ट्रांसको के प्रयासों को सराहा गया। बैठक में यह निर्णय लिया गया कि जायका टीम द्वारा एमपी ट्रांसको की परियोजनाओं का निरीक्षण किया जाएगा और उसकी विस्तृत तकनीकी एवं वित्तीय समीक्षा की रिपोर्ट प्रस्तुत की जाएगी। इसके बाद, जायका द्वारा रेटिंग दी जाएगी। कार्यक्रमक निदेशक (योजना और डिजाइन) श्री संदीप गायकवाड़ ने बैठक में प्रगति प्रतिवेदन प्रस्तुत किया, जिसमें बताया गया कि दक्ष प्रबंधन और प्रतिस्पर्धी निविदा प्रक्रिया के कारण कई कार्य कम लागत में पूरे किए गए हैं। इसके साथ ही परियोजना की गुणवत्ता और तकनीकी मानकों से कोई समझौता नहीं किया गया है।

विद्यार्थियों को प्रयोगशालाओं एवं पशु उपचार केंद्रों का अवलोकन कराया

मझौली। शासकीय महाविद्यालय मझौली के प्राचार्य डॉ. भजन लाल प्रधान के संरक्षण में स्वामी विवेकानंद कैरियर प्रकोष्ठ के तत्वावधान में विद्यार्थियों का शैक्षणिक भ्रमण आयोजित किया गया। कार्यक्रम के अंतर्गत विद्यार्थियों ने जवाहरलाल नेहरू कृषि विश्वविद्यालय, नानाजी देशमुख पशु चिकित्सा विज्ञान विश्वविद्यालय तथा शासकीय विज्ञान महाविद्यालय जबलपुर का दौरा किया। भ्रमण का उद्देश्य विद्यार्थियों को व्यावहारिक ज्ञान, अनुसंधान गतिविधियों और कैरियर संभावनाओं से अवगत कराना था। कृषि विश्वविद्यालय में विद्यार्थियों को उन्नत बीज उत्पादन, मृदा परीक्षण, जैविक खेती, आधुनिक सिंचाई तकनीक एवं फसल संरक्षण के संबंध में विशेषज्ञों द्वारा विस्तृत जानकारी दी गई। वैज्ञानिकों ने कृषि क्षेत्र में नई तकनीकों और स्वरोजगार के अवसरों पर भी प्रकाश डाला। इसके पश्चात पशु चिकित्सा विश्वविद्यालय में पशु चिकित्सा, डेयरी प्रबंधन, पशु पोषण, टीकाकरण

ज्ञानार्जन की दिशा में सशक्त कदम: कृषि, वेटनरी एवं विज्ञान महाविद्यालय का किया शैक्षणिक भ्रमण



प्रक्रिया एवं रोग नियंत्रण संबंधी व्यावहारिक जानकारी प्रदान की गई। विद्यार्थियों को प्रयोगशालाओं एवं पशु उपचार केंद्रों का अवलोकन कराया गया। विज्ञान महाविद्यालय में भौतिकी एवं जीवविज्ञान की आधुनिक प्रयोगशालाओं का भ्रमण कराया गया, जहां विद्यार्थियों ने वैज्ञानिक उपकरणों, अनुसंधान परियोजनाओं और नवाचारों के बारे में जानकारी प्राप्त की। उच्च शिक्षा एवं शोध के क्षेत्र में उपलब्ध

अवसरों पर भी मार्गदर्शन दिया गया। स्वामी विवेकानंद कैरियर प्रकोष्ठ प्रभारी डॉ. सुनील पांडेय ने कहा कि इस प्रकार के शैक्षणिक भ्रमण विद्यार्थियों के सर्वांगीण विकास में महत्वपूर्ण भूमिका निभाते हैं। अंत में डॉ. समृद्धि परांजपे, ललित परस्ते, प्रशांत श्रीवास्तव एवं रोहित वर्मन ने अपने अनुभव साझा करते हुए इसे ज्ञानवर्धक एवं प्रेरणादायक बताया तथा संबंधित संस्थानों के प्रति आभार व्यक्त किया।

प्रतिदिन प्रातः 7 बजे नगर के विभिन्न क्षेत्रों से घंटा, शंख एवं ढोल-नगाड़ों के साथ निकलेगी संकीर्तन प्रभात फेरी

चैतन्य महाप्रभु जन्मोत्सव पर नौ दिवसीय संकीर्तन प्रभात फेरी 21 फरवरी से निकलेगी

जबलपुर। चैतन्य महाप्रभु जन्मोत्सव के उपलक्ष्य में श्री चैतन्य महाप्रभु संकीर्तन मण्डल जाबालपुरम के संयोजकत्व में होलाष्टक 21 फरवरी से 1 मार्च तक संस्कारधानी जबलपुर में नौ दिवसीय नगर संकीर्तन प्रभात फेरी निकाली जाएगी। संयोजक देवेंद्र नेमा ने बताया कि 10 दिवसीय कार्यक्रम का शुभारंभ पीठाधीश्वर स्वामी रामेश्वर गिरी द्वारा लहरी आश्रम में पत्रक पूजन के साथ किया गया। प्रतिदिन प्रातः 7 बजे नगर के विभिन्न क्षेत्रों से घंटा, शंख एवं ढोल-नगाड़ों के साथ संकीर्तन प्रभात फेरी निकाली जाएगी। प्रथम दिवस 21 फरवरी को घमंडी चौक स्थित सत्यनारायण मंदिर से प्रभात फेरी 'हरे कृष्ण-हरे कृष्ण' महाप्रभु के साथ संकीर्तनचर्या पं. मनमोहन दुबे के सान्निध्य में प्रारंभ होगी। यह प्रभात फेरी विभिन्न मार्गों से होते हुए पुनः सत्यनारायण मंदिर पहुंचकर



मंगल आरती के साथ संपन्न होगी। इस अवसर पर ज्योतिषाचार्य पं. देवेंद्र त्रिपाठी, सत्यप्रकाश नामदेव, मोहित तिवारी, के.एल. दीक्षित, प्रभाकर चतुर्वेदी, राजेश असाठी, पप्पू चौबे, जितेंद्र शर्मा, रज्जू सोनी, सत्यनारायण दुबे, मनोज गुलाबवानी, मोनी विश्वकर्मा, विशाल पंड्या सहित आयोजन समिति के सदस्यों ने श्रद्धालुओं से अधिक से अधिक संख्या में उपस्थित होकर संकीर्तन में सहभागिता करने का आग्रह किया है।

श्री कमल किशोर मेहता-साहिब टाउनशिप रेतनाका गौरीघाट निवासी श्री कमल किशोर मेहता (62) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राजपाल सिंह- रामपुर आजाद चौक निवासी श्री बलवीर सिंह के पुत्र श्री राजपाल सिंह (45) का निधन हो गया। अंतिम संस्कार गुप्तेश्वर मोक्षधाम में संपन्न हुआ।
श्री नर्मदा प्रसाद- लालमाटी निवासी श्री नर्मदा प्रसाद (71) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री दशरथ लाल नरवरिया-खटीक मोहल्ला खेरमाई निवासी श्री दशरथ लाल नरवरिया (78) का निधन हो गया। अंतिम संस्कार करियापाथर श्मशान भूमि में किया गया।
श्री रमेश चंद्र ठाकुर- लठा पांडे का बर्गीचा गोरा बाजार केट निवासी श्री रमेश चंद्र ठाकुर (79) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती पूना बाई कोरी- खाई मोहल्ला हनुमानताल निवासी श्री छोटे लाल कोरी की धर्मपत्नी श्रीमती पूना

बाई कोरी (83) का निधन हो गया। अंतिम संस्कार करियापाथर श्मशान भूमि में किया गया।
श्रीमती उमा देवी पिल्लई- हाडवाग गोरखपुर अहीर मोहल्ला निवासी श्री सुभाष चंद्र पिल्लई की धर्मपत्नी श्रीमती उमा देवी पिल्लई (77) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती ममता सोनकर- खेरमाई वाई निवासी श्री धर्मेन्द्र सोनकर की धर्मपत्नी श्रीमती ममता सोनकर (35) का निधन हो गया। अंतिम संस्कार करियापाथर श्मशान भूमि में किया गया।
श्रीमती माया बाई प्रजापति- रामपुर छापर विजयनगर निवासी श्री गंगा चरण प्रजापति की धर्मपत्नी श्रीमती माया बाई प्रजापति (77) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री कैलाश कोरी- वल्दी कोरी

की दफाई आचार्य विनोबा भावे वाई निवासी श्री कैलाश कोरी (54) का निधन हो गया। अंतिम संस्कार करियापाथर श्मशान भूमि में किया गया।
श्री हेमंत कुमार दीक्षित- सैनिक सोसायटी शक्तिनगर निवासी श्री हेमंत कुमार दीक्षित (72) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री अरूण हांडा- नर्मदा नगर गौरीघाट रोड निवासी श्री अरूण हांडा (63) का निधन हो गया। अंतिम संस्कार गौरीघाट मुक्तिधाम में किया गया।
श्रीमती गीता बाई डोंगरे- साउथ सिविल लाइन जीसीएफ चुंगी नाका के पास निवासी श्री ताराचंद डोंगरे की धर्मपत्नी श्रीमती गीता बाई डोंगरे (65)

का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती उर्मिला अहिरवार- रामपुर चौधरी मोहल्ला निवासी श्री लोकमन अहिरवार की धर्मपत्नी श्रीमती उर्मिला अहिरवार (39) का निधन हो गया। अंतिम संस्कार गौरीघाट मुक्तिधाम में किया गया।
श्रीमती श्यामा गौतम- मोदीबाड़ा सदर निवासी श्री बृजबिहारी सिंह गौतम की धर्मपत्नी श्रीमती श्यामा गौतम (83) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती एस. कमला- राजुल पेराडाइज तिलहरी निवासी श्री ए. सेतुरमन की धर्मपत्नी श्रीमती एस. कमला (86) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी./शेक/उत्तरावन, रगड़ी रम, पुण्यतिथि
संघी संदेश प्रकाशित कराने के लिए
किंवा सड़क:- 1000 से.गी. वृक्षक/सड़क 300/-
किंवा सड़क:- 1000 से.गी. रंगीन 400/-
किंवा सड़क 1000 से.गी. रंगीन 1100/-
सम्पर्क करें विज्ञापन विभाग:- 930308294, 9407362160

भूपेन की दो टूक और कटु टिप्पणी

एजेंसी ► गुवाहाटी

असम कांग्रेस के पूर्व अध्यक्ष भूपेन बोरा ने गुरुवार को कहा कि जब उन्होंने पार्टी में अपने अपमान का मुद्दा राहुल गांधी के साथ उठाया, तो राहुल गांधी ने उनसे कहा कि उन्हें भी अपमानित महसूस होता है। असम में विधानसभा चुनाव से पहले कांग्रेस को सोमवार को तब एक झटका लगा जब बोरा ने इस्तीफा दे दिया। उन्होंने कहा कि वह इस तरह का अपमान बर्दाश्त नहीं कर सकते। बोरा के 22 फरवरी को भाजपा में शामिल होने की संभावना है। बोरा ने राहुल द्वारा उन्हें फोन करने पर दोनों के बीच हुई बातचीत का उल्लेख करते हुए कहा कि मैंने राहुल से कहा था कि मैं पार्टी में अपमानित महसूस कर रहा हूँ और फिर उन्होंने कहा कि उन्हें भी अपमानित महसूस हो रहा है तो फिर मेरे अपमान का क्या मूल्य है? मैं इतना अपमान सहन नहीं कर सकता, क्योंकि मुझमें इतनी क्षमता नहीं है।

राहुल अपमानित महसूस कर रहे तो मेरे अपमान का क्या मोल?

असम कांग्रेस के पूर्व अध्यक्ष बोरा बोले- ऐसा अपमान बर्दाश्त नहीं कर सकते

गोगोई जी...अत्याधुनिक स्टेडियम बनाने के लिए 50 करोड़ रुपए नाकाफी

प्रदेश कांग्रेस अध्यक्ष गौरव गोगोई के उस आरोप पर कि उन्होंने भाजपा में शामिल होने के लिए मुख्यमंत्री हिमंत विश्व शर्मा से 50 करोड़ रुपए लिए हैं, बोरा ने कहा कि अगर उन्हें पैसे की पेशकश की जाती है, तो वे इसे मीडिया के सामने स्वीकार कर लेंगे। मेरे पिता का स्टेडियम सपना इतनी सी रकम में पूरा नहीं होने वाला है।



भूपेन बोरा



राहुल गांधी

गोगोई को गठबंधन से अपने अस्तित्व का खतरा

उन्होंने कहा कि जब मुझे 9 फरवरी को गठबंधन को फिर से आगे बढ़ाने की जिम्मेदारी दी गई थी, तो बातचीत में धुवरी सांसद रकीबुल हुसैन को शामिल करने का क्या मतलब था? गोगोई को शायद लगा कि अगर गठबंधन हो जाता है, तो भूपेन सब कुछ सौहार्दपूर्ण ढंग से करेंगे और उसे प्रियंका गांधी वाद्रा के सामने रखेंगे, जिससे उनके अस्तित्व को खतरा होगा।

मैंने ही 16 दलों को एकजुट किया

बोरा ने आरोप लगाया कि नागांव के सांसद प्रद्युत बारदोलोई और विधानसभा में विपक्ष के नेता देवब्रत सैकिया को भी पार्टी में अपमानित किया गया, लेकिन अब गोगोई 'उनके धावों को भरने की कोशिश करेंगे। बोरा ने कहा कि जब उन्होंने 2021 में प्रदेश कांग्रेस अध्यक्ष का पदभार संभाला था, तब स्थिति बहुत गंभीर थी, तब मैंने 16 विपक्षी दलों का गठबंधन बनाने की पहल की थी।

स्पीकर के एआई वीडियो पर बवाल
कांग्रेस मीडिया सेल नोटिस का तीन दिन में दे जवाब वरना होगी कार्रवाई

नई दिल्ली। लोकसभा स्पीकर ओम बिरला के एआई वीडियो के आरोप में विशेषाधिकार विभाग ने कांग्रेस मीडिया सेल को नोटिस जारी किया है। नोटिस सांसद विष्णुदत्त शर्मा ने दिया है। नोटिस में 3 दिन में नेताओं के अपना जवाब देने का निर्देश दिया गया है। अन्यथा अवमानना, विशेषाधिकार उल्लंघन की कार्रवाई होगी। वीडियो में राहुल की प्रशंसा करते दिखाया गया था कि 'भाजपा डूब जाएगी'।



विष्णुदत्त शर्मा

कांग्रेस पर आरोप
इन नेताओं पर एक्स पर स्पीकर का अपमानजनक कैरिकेचर और एआई वीडियो प्रसारित कर सदन की गरिमा को ठेस पहुंचाने का गंभीर आरोप है। शर्मा ने आरोप लगाया कि कांग्रेस के मीडिया विभाग ने जानबूझकर ऐसा किया।

खबर संक्षेप

अनिल को 26 को पूछताछ के लिए बुलाया

नई दिल्ली। ईडी ने रिलायंस ग्रुप के चेयरमैन अनिल अंबानी को नया समन जारी किया है। इस हफ्ते बयान देने के लिए नहीं आने की वजह से उन्हें 26 फरवरी को फिर पूछताछ के लिए बुलाया गया है। उनकी पत्नी टीना अंबानी ने भी दो बार सुनवाई टाली है। टीना अंबानी को 10 फरवरी और 17 फरवरी को ईडी के सामने पेश होना था। बयान दर्ज करने के लिए बुलाया है।



अनिल अंबानी

शिवनेरी किले में अफरा तफरी, कई लोग घायल

मुंबई। छत्रपति शिवाजी महाराज की जयंती के अवसर पर आज पूरा महाराष्ट्र 'जय भवानी, जय शिवाजी' के नारों से गुंज रहा है। पुणे जिले में उत्साह और श्रद्धा के माहौल के बीच एक दुखद घटना सामने आई है। जुन्नर स्थित शिवनेरी किला बुधवार, 19 फरवरी को श्रद्धालुओं से खचाखच भरा हुआ था। इसी दौरान भीड़ के दबाव में भगदड़ के हालात बन गए।

पिता ने की पत्नी और 2 बच्चों की हत्या

जालौर। राजस्थान के जालौर जिले में एक दिल दहला देने वाली घटना सामने आई है। यहां एक व्यक्ति ने कथित तौर पर अपनी पत्नी और दो मासूम बच्चों की गला काटकर हत्या कर दी। यह वारदात बुधवार देर रात की है। यह घटना भौनमाल थाना क्षेत्र के दासपा गांव में हुई। आरोपी की पहचान 40 वर्षीय मंगला राम पुरोहित के रूप में हुई है, जो पेशे से किसान है।

दिल्ली को मिली 24 अटल कैटीन की सौगात

नई दिल्ली। दिल्ली के उपराज्यपाल विनय कुमार सक्सेना और मुख्यमंत्री रेखा गुप्ता ने गुरुवार को राजधानी में 24 नई 'अटल कैटीनों' की शुभारंभ की। कृष्णा नगर की नर्सरी बस्ती से डिजिटल तरीके से इन कैटीनों का उद्घाटन किया गया। इसके साथ ही दिल्ली में अटल कैटीनों की कुल संख्या बढ़कर 70 हो गई। इनकी संख्या 100 करने का लक्ष्य रखा है।

वंदे भारत पर पथराव से दो शीशे टूटे

मेरठ। वाराणसी से मेरठ जा रही वंदेभारत एक्सप्रेस की बोगी के 2 शीशे टूट जाने से सनसनी फैल गई। बताया जा रहा है कि संघ प्रमुख मोहन भागवत भी सवार थे। जांच में पता चला कि रेलवे ट्रेक के किनारे कुछ बच्चे खेल रहे थे। इन्होंने से कुछ बच्चों ने पथराव चलाए, जिससे ट्रेन के शीशे टूट गए। गुरुवार शाम लगभग 3:30 बजे यह ट्रेन मुरादाबाद की तरफ जा रही थी।

आइपैक विवाद में ईडी का सुप्रीम कोर्ट में विस्फोटक हलफनामा

ममता सरकार पर लगाए सबूतों से छेड़छाड़ के गंभीर आरोप, सीबीआई जांच की मांग

ईडी ने ममता पर निशाना साधते हुए आरोप लगाए कि डिजिटल साक्ष्यों से छेड़छाड़ हुई है। हलफनामे में सुप्रीम कोर्ट से कहा कि बंगाल में 'कानूनहीनता' है। निष्पक्ष जांच को मामले सीबीआई को सौंपे

आईपीएसी दफ्तर से हटाया गया सीसीटीवी स्टोरेज

एजेंसी ► नई दिल्ली

बंगाल चुनाव से पहले सियासी पारा बढ़ता नजर आ रहा है। बंगाल में हुई आइपैक रेंड विवाद में सुप्रीम कोर्ट में प्रवर्तन निदेशालय ईडी ने हलफनामा दाखिल कर दिया है। इस एफिडेविट में पश्चिम बंगाल सरकार और मुख्यमंत्री ममता बेनर्जी पर गंभीर आरोप लगाए गए हैं। एजेंसी का दावा है कि जांच में रूकावट डालने के लिए प्रभाव, पावर और जेड प्लस सिक्वॉरिटी का गलत इस्तेमाल किया गया। ईडी ने सीधे ममता पर निशाना साधते हुए आरोप लगाए हैं कि डिजिटल साक्ष्यों से छेड़छाड़ हुई है। ईडी ने हलफनामे में सुप्रीम कोर्ट से कहा कि पश्चिम बंगाल में 'कानूनहीनता' है और निष्पक्ष जांच के लिए इस मामले को सीबीआई को सौंपा जाए। डिजिटल साक्ष्यों को लेकर ईडी ने सबसे बड़ा आरोप ममता सरकार पर लगाया है। हलफनामे में ईडी ने कहा है कि आइपैक के दफ्तर में कंप्यूटर डेटा का बैकअप लेने से रोका गया। सीसीटीवी स्टोरेज के डिवाइस हटा दिए गए। और जांच से पहले ही रिकॉर्ड्स से छेड़छाड़ की गई। एजेंसी ने आरोप लगाए हैं कि यह केवल प्रशासनिक चूक नहीं बल्कि योजनाबद्ध तरीके से साक्ष्यों को नष्ट करने की कोशिश है और यह गंभीर अपराध है।

जांच में बाधा डालने हर हथकंडे अपनाए

प्रभाव, पावर और जेड प्लस सिक्वॉरिटी का गलत इस्तेमाल किया

सीएम की सुरक्षा से बनाया गया दबाव

ईडी ने आरोप लगाया है कि सीएम ममता की जेड प्लस सिक्वॉरिटी का इस्तेमाल करके जांच एजेंसियों और गवाहों पर दबाव बनाया गया। ईडी ने सवाल किया कि जेड प्लस सुरक्षा किसी व्यक्ति की जानमाल की सिक्वॉरिटी के लिए दी जाती है। अगर इसका इस्तेमाल जांच पर अवर डालने या एजेंसियों को डराने-धमकाने के लिए हो तो यह इस पद के दुरुपयोग है।



छापेमारी के दौरान खास फाइल ले जाती सीएम ममता बेनर्जी

बंगाल में कानून का राज खत्म

ईडी ने कहा कि बंगाल में कानूनहीनता है। और अपील की निष्पक्ष जांच के लिए सीबीआई को जिम्मेदारी सौंपी जाए क्योंकि स्थानीय पुलिस पर भरोसा हीं किया जा सकता। यह संवैधानिक शासन के क्षरण का मामला है। कानून का राज नहीं है।

पुलिस और सरकार के विरोधाभास का जिफ्र

हलफनामे में दी गई जानकारी के अनुसार ईडी ने राज्य सरकार और पुलिस कमिश्नर के विरोधाभास का जिफ्र किया है। ईडी का कहना है कि सभी ने आइपैक के ऑफिस पर पुलिस के पहुंचने का वक्त अलग-अलग बताया है। जिस एक पुलिसकर्मी शकील के घायल होने का दावा किया गया, उसके किसी तरह के मेडिकल रिकॉर्ड भी पेश नहीं किए गए। रेंड की जानकारी देने वाले ईडी के मेल को पढ़ने को लेकर भी अलग-अलग समय बताया गया है। इसके अलावा पश्चिम बंगाल पुलिस ने ईडी के अधिकारियों के खिलाफ दर्ज की गई एफआईआर को लेकर अलग-अलग वजहों का जिफ्र किया है।

हाईकोर्ट ने 42 विधायकों को भेजा नोटिस
नामांकन में 'सही तथ्य' छिपाने का आरोप, पक्ष-विपक्ष के नेता शामिल



उम्मीदवारी के समय सही जानकारी नहीं देने का आरोप

एजेंसी ► पटना

बिहार विधानसभा के 42 विधायकों को पटना हाईकोर्ट ने नोटिस भेजा है। इनमें पक्ष और विपक्ष दोनों के विधायक शामिल हैं। आरोप है कि इन लोगों ने नामांकन के दौरान जो शपथ पत्र भर थे, उनमें कई तथ्य छिपाए। कुछ विधायकों पर वोटिंग प्रक्रिया में अनियमितता का भी आरोप लगाया गया है। कुछ माह पहले चुनाव हारने वालों प्रत्याशियों ने अलग-अलग याचिकाएं दायर की थीं, जिन पर कोर्ट ने अलग-अलग सुनवाई करते हुए लिखित जवाब देने को कहा है। हाईकोर्ट में यह एकमुश्त किसी मामले की सुनवाई के दौरान फैसला नहीं आया है या नोटिस जारी नहीं किया गया है। इसमें खास यह भी है कि कई मामलों में विधानसभा चुनाव जीतने वालों के साथ-साथ हारे प्रत्याशियों को भी कठघरे में रखा गया है। और हाईकोर्ट में विधानसभा क्षेत्र से विधायक चुनी गई रमा निषाद के खिलाफ जो मामला दर्ज हुआ था।

कई हारे प्रत्याशी भी कठघरे में

उनकी याचिका में रमा निषाद के अलावा प्रत्याशियों- शिव शंकर गुप्ता, मो. आफताब आलम, भोगेंद्र सहनी और राधा रमण को भी आरोपी बनाया गया है। इसी तरह, दूसरे केस में- झंझारपुर विधानसभा सीट से जीतने वाले नीतीश मिश्रा के साथ हारने वाले प्रत्याशियों- कृष्ण कुमार साहू, अब्दुल इफ्फान, ओम प्रकाश पोद्दार, उमर आफताब अफसर, कृष्ण कुमार झा को भी इस चुनाव में दूसरे नंबर पर रहे प्रत्याशी राम नारायण यादव ने आरोपी बनाया है।

गृह मंत्री शाह आज असम में वाइब्रेंट विलेज प्रोग्राम-2 शुरू करेंगे
2028-29 तक 6,839 करोड़ होगा व्यय

योजना से सीमांत गांवों का पूर्ण सतत विकास सुनिश्चित होगा

एजेंसी ► नई दिल्ली

केंद्रीय गृह एवं सहकारिता मंत्री अमित शाह शुक्रवार को असम में वाइब्रेंट विलेज प्रोग्राम-2 लॉन्च करेंगे। यह प्रोग्राम सीमांत गांवों को मजबूत बनाने और सीमावर्ती क्षेत्रों में सर्वांगीण विकास को बढ़ावा देने के प्रयासों में एक अहम पड़ाव होगा। यह एक केंद्रीय योजना है, जिसका व्यय वित्त वर्ष 2028-29 तक 6,839 करोड़ है। इसे 15 राज्यों और 2 केंद्रशासित प्रदेशों में लागू किया जाएगा। प्रोग्राम शुक्रवार को कछार जिले के नाथनपुर गांव में आधिकारिक रूप से लॉन्च किया जाएगा।

हाजपाध्यक्ष नवीन ने कहा

असम के लोगों का यहां के संसाधनों पर हक, बांग्लादेशी घुसपैठियों का नहीं

गुवाहाटी। भाजपा के अध्यक्ष नितिन नवीन ने गुरुवार को कहा कि असम के संसाधनों पर अधिकार केवल असम की जनता का है, न कि बांग्लादेशी घुसपैठियों का। नवीन ने डिब्रूगढ़ के मनोहरी चाय बागान में बूथ स्तर के कार्यक्रमों को संबोधित करते हुए कहा कि सीएम हिमंत विश्व सरमा ने लोगों के अधिकारों की रक्षा के लिए घुसपैठियों के खिलाफ उचित कदम उठाए हैं। घुसपैठियों को वापस भेजने की कार्रवाई कर रहे हैं।

सीजेआई ने सुनवाई को तारीख तय की

5 मई से इस पर होगी लगातार सुनवाई

12 मई को याचिकाकर्ताओं को जवाब देने का मौका मिलेगा

एजेंसी ► नई दिल्ली

नागरिकता संशोधन कानून (सीए) के खिलाफ दायर विभिन्न याचिकाओं पर सुप्रीम कोर्ट 5 मई से सुनवाई शुरू करेगा। सीजेआई सूर्यकांत ने दायर याचिकाओं पर सुनवाई के लिए तारीख तय की। इंडियन यूनिफन मुस्लिम लीग (आईयूएमएल) सहित 250 अन्य ने सीए कानून पर रोक की मांग को लेकर याचिका दायर की है। आईयूएमएल ने कहा है कि सीए कानून असंवैधानिक और मुसलमानों के खिलाफ भेदभावपूर्ण है।

दोनों पक्षों को पूरा मौका दिया जाएगा

याचिकाओं पर अब फाइनल सुनवाई 5 मई से शुरू करेगा। सुप्रीम कोर्ट ने कहा कि 5 मई को याचिकाकर्ताओं की दलील सुनी जाएगी। 6 मई को आधा दिन उनकी बात जारी रहेगी। 7 मई को सरकार का पक्ष सुना जाएगा। 12 मई को अगर जरूरत हुई तो जवाब देने का मौका मिलेगा।

असम त्रिपुरा पर अलग होगी सुनवाई

कोर्ट ने कहा कि असम और त्रिपुरा से जुड़े मामले अलग हैं, इसलिए इनकी सुनवाई मुख्य मामले के बाद अलग से की जाएगी। कोर्ट का कहना है कि इन राज्यों से जुड़े मुद्दे अलग तरह के हैं, इसलिए उन्हें अलग सुनना सही रहेगा।

अविमुक्तेश्वरानंद ने उप मुख्यमंत्री पाठक पर कसा तंज

101 बटुकों का पूजन करने से नहीं धुलेगा मेले का पाप

एजेंसी ► वाराणसी

प्रदेश के उप मुख्यमंत्री ब्रजेश पाठक द्वारा 101 बटुकों को घर पर बुलाकर अंगवस्त्रम और तिलक लगाकर पैर छूकर सम्मान करने पर शंकराचार्य अविमुक्तेश्वरानंद सरस्वती ने भाजपा सरकार पर जमकर निशाना साधा। कहा कि उन्होंने ये करके अपनी भावना दिखाई है और जताया कि जो प्रयागराज में हुआ वह पाप था उसको धोने के लिए मैं अपना प्रयास कर रहा हूँ। इससे प्रयागराज में घटना का पाप नहीं धुल सकता है। 101 बटुकों पर पुष्पवर्षा कर और तिलक कर सम्मानित करना कोई कार्रवाई नहीं है, ये राजनीति है। जो वास्तविक पीड़ित है, जिस बटुक की चोटी खींची गई उसके पास जाते कि अपने पसंद के बटुक बुला लिए और चंदन लगा दिए। ये राजनीति नहीं है। 20 दिन का अल्टीमेटम 1 मार्च को पूरा होगा।

उन्होंने अपने पसंद के बटुक बुलाए और चंदन लगा दिया

सैकड़ों लोग पार्टी छोड़ रहे

अविमुक्तेश्वरानंद ने कहा कि गोरक्षा की मांग को लेकर 11 मार्च को लखनऊ में साधु-संतों और सनातनियों के साथ जाएंगे। भाजपा के 100 से ज्यादा कार्यकर्ता, पूर्व विधायक, पदाधिकारी रक्षा को लेकर प्रदेश सरकार की मनसा स्पष्ट न होने के कारण मेरे शरण में आ रहे हैं और पार्टी को भी छोड़ रहे हैं।

20 दिन का समय शेष, 1 मार्च को अगली एगनीति

शंकराचार्य ने याद दिलाया कि उन्होंने सरकार को 40 दिन का समय दिया था, जिसमें से अब केवल 20 दिन शेष बचे हैं। उन्होंने कहा कि हम सरकार को याद दिला रहे हैं कि घमाता को 'राज्य माता' का दर्जा देने के लिए समय कम बचा है। 1 मार्च को हम दोबारा पत्रकारों से मिलेंगे और आगे की स्थिति स्पष्ट करेंगे।

अविमुक्तेश्वरानंद ने योगी सरकार के खिलाफ मोर्चा खोल दिया है। उन्होंने गौ संरक्षण के मुद्दे पर खुली चुनौती दी है। शंकराचार्य ने स्पष्ट किया कि यदि उनकी मांगें पूरी नहीं हुईं, तो वे अपने समर्थकों के साथ लखनऊ की ओर प्रस्थान करेंगे।

उत्तराखंड उच्च न्यायालय ने कहा

मंदिरों व प्रबंधन से जुड़े व्यक्तियों के खिलाफ बढ़ते केस चिंताजनक

एजेंसी ► नैनीताल

उत्तराखंड उच्च न्यायालय ने बुधवार को हरिद्वार स्थित चंडी देवी मंदिर के मुख्य पुजारी के खिलाफ लगे आपराधिक आरोपों पर गंभीर चिंता व्यक्त की। न्यायालय में दायर विभिन्न याचिकाओं की सुनवाई के दौरान न्यायमूर्ति राकेश थरपलियाल ने कहा कि मंदिरों और आश्रमों के प्रबंधन से जुड़े व्यक्तियों के खिलाफ बढ़ते मामलों की संख्या चिंताजनक है तथा धार्मिक संस्था की गरिमा को प्रतिकूल रूप से प्रभावित करती है। न्यायालय ने टिप्पणी की कि अपराध धार्मिक स्थानों से जुड़े पदाधिकारी सहवासी संबंध, घरेलू विवादों और छेड़छाड़ जैसे आरोपों का सामना कर रहे हैं तो स्थिति वास्तव में गंभीर है। कम से कम मंदिर, मस्जिद और गुरुद्वारे जैसे धार्मिक स्थल ऐसी गतिविधियों से मुक्त रहने चाहिए। इनके प्रबंधन प्रणालियों की उचित निगरानी सुनिश्चित करने और निरीक्षण करने के निर्देश भी दिए।

